

# RF- Шпаркасе банка Македонија

**Земја:** Северна Македонија

**Број на проект:** 52112

**Деловен сектор:** Депозитарен кредит (банки)

**Вид на инвестиција:** Приватен сектор

**Еколошка категорија:** Финансиски институции

**Датум на одобрување:** 16 јуни 2020

**Статус:** Во реализација/се искористува

**Објава на Резиме на проектот:** 02 јули 2020

## Опис на проектот

Обезбедување на долгорочен кредит до ЕУР 20 милиони во една транша на Шпаркасе Банка Македонија („ШБМ“), под Програмата за флексибилност.

*Овој проект е одобрен во контекст на одговорот на Банката за справување со пандемијата Ковид-19. Со цел да се избегне доцнење на реализацијата на овој проект, Претседателот на Банката додели отстапување од вообичаените временски рамки на објава на Документот за проектното резиме, а согласно Секција 5 од Директивите за пристап до информации. Деталите за одговорот на Банката во справување со КОВИД-19, и оваа отскапка, можат да се најдат на веб-страницата на Банката.*

## Цели на проектот

Инвестицијата на Банката ќе се искористат за понатамошно кредитирање на под-позајмувачите кои ќе се квалификуваат, а на кои Ковид-19 кризата им влијаеше на деловните активности, и се согласно политиките на Програмата за флексибилност.

## Влијание врз транзицијата

ЕТИ резултат 70

Влијанието врз транзицијата се очекува да произлезе од придонесот на проектот, со кој треба да се обезбеди флексибилност и зачувување на конкурентноста на финансискиот сектор на Северна Македонија.

Примарен квалитет – Флексибилност: Програмата ќе и помогне на ШБМ да остане активен и ефикасен играч на пазарот во време на пандемијата на Ковид-19.

Секундарен квалитет – Конкурентност: Програмата ќе и овозможи на ШБМ да продолжи со комерцијално кредитирање согласно компаративните потреби на сектор на учесници од ММСП.

## Информации за клиентот

### ШПАРКАСЕ БАНКА МАКЕДОНИЈА АД

Шпаркасе Банка Македонија („ШБМ“) е универзална комерцијална банка, седма по големина во Северна Македонија, со 4% пазарен удел на вкупните средства. Шпаркасе банка Македонија е во целосна сопственост на Штаермаркише Банк унд Шпаркасен АГ („ШБШ“) (Steiermarkische Bank und Sparkassen AG), Австрија. Во 2019 година ШБШ ја превзема втората по големина банка во Северна Македонија - Охридска банка („ОБ“) од Сосиете Женерал (Societe Generale) (петата најголема банка во земјата, со околу 8% пазарен удел). Шпаркасе Банка Македонија и Охридска Банка ќе се спојат во 2021 година, по што новата банка ќе стане четвртата најголема банка на пазарот со 12-13% пазарен удел. Двете банки ОБ и ШБМ се долгорочни клиенти на ЕБОР и редовни учесници на скоро сите програми за кредитирање на ЕБОР. Моменталната изложеност на двете банки е ЕУР 41,8 милиони (ШБМ – ЕУР 19,3 милиони + ОБ – ЕУР 21.5 милиони + Шпаркасе лизинг ЕУР 1,0 милион ) и истата во целост се состои од кредитни линии (WeBSEFF II, GEFF, CSP и Жени во бизнис).

## Финансиско учество на ЕБОР

ЕУР 20,000,000.00

## Вкупна вредност на проектот

EUR 20,000,000.00

## Еколошко и социјално резиме

Категоризирано како Финансиска институција (2019 ESP). ШБМ е постоечки клиент и покажува задоволителни резултати во работењето. Годишниот извештај за еколошка одржливост за 2019 ќе треба да се ревидира пред потпишувањето од страна на Одделот за Екологија и социјални работи, за да се потврди усогласеноста на клиентот. Од ШБМ ќе се бара да продолжи со усогласеност во барањата за работењето наложени од ЕБОР 2, 4 и 9, да ги имплементираат ЕиС процедурите за ризик и менаџмент за корпоративни, МСП и микро кредити, вклучувајќи усогласеност со листата на исклучоци на СиЕ на ЕБОР и Референтната листа, воведена со ЕСП 2019, како и да продолжи да доставува Годишни ЕиС извештаи до ЕБРД. Под-позајмувачите финансирани преку ШБМ ќе треба да се усогласени со националните еколошки, здравствени, безбедносни и трудови барања.

## Техничка соработка

За овој проект не е планирана техничка соработка.

## Додадена вредност

Програмата за флексибилност на ЕБОР е единствениот финансиски пакет наменет за македонскиот пазар како одговор на справување со Ковид-19 кризата. Кредитите од оваа програма ќе и овозможат на ШБМ да се справи со ликвидноста на клиентите кои имаат намалување на активностите, обртните средства и профитабилноста.

## Контакт информации за компанијата

Нина Мојсова Ќосева

nina.moysovakjoseva@sparkasse.mk

+389 2 3200 516

+389 2 3200 515

www.sparkasse.mk

улица „Македонија “ 9-11, 1000 Скопје, Северна Македонија

## Разбирање на транзицијата

Натамошни информации во врска со пристапот на ЕБОР кон влијанието врз транзицијата, може да се провери [тука](#).

## Деловни можности

За бизнис можности или набавки, контактирајте ја компанијата клиент.

За бизнис можности со ЕБОР (кои не се поврзани со набавка) јавете се на

Тел.: +44 20 7338 7168

Електронска адреса: [projectenquiries@ebrd.com](mailto:projectenquiries@ebrd.com)

За проекти на Банката со државата, проверете на [Набавки на ЕБОР](#):

Тел.: +44 20 7338 6794

Електронска адреса: [procurement@ebrd.com](mailto:procurement@ebrd.com)

## Општи прашања

За прашања околу проектите можете да не контактирате преку онлајн [Образецот за прашања за ЕБОР](#).

## Еколошки и социјални политики (ЕСП)

[ЕСП](#) и релевантните Барања за работење (БР) ги воспоставуваат практиките преку кои ЕБОР ги имплементира обврските за промовирање на „еколошки стабилен и одржлив развој“. ЕСП и БР вклучуваат специфични одредби за клиентите, кои треба да ги следат, заедно со применливите барања од локалните закони за јавно информирање и консултациите, како и воспоставување на механизми за жалба кои треба да ги добијат и да изнајдат решение за забелешките и поплаките на клиентите и засегнатите страни, особено за еколошкото и социјалното работење на клиентот и самиот проект. Пропорционално со природата и рамката на проектниот еколошки и социјален ризик и влијание, ЕБОР дополнително бара неговите клиенти да објават информации, согласно релевантните практики, кои се поврзани со ризиците и влијанијата кои се појавуваат во проектите, да превземат разумни консултации со учесниците во проектот, и да ги разгледаат и да одговорат на поставените прашањата.

Повеќе информации за практиките на ЕБОР поврзани со оваа проблематика може да пронајдете [тука](#).

## Интегритет и усогласеност

Канцеларијата на Главниот службеник за усогласеност (КГСУ) на ЕБОР, промовира добро владеење и обезбедува услови за имплементирање на највисоките стандарди на интегритет за сите активности на Банката, согласно најдобрите меѓународни практики. Проверката на интегритетот се врши на сите клиенти на Банката, со цел да се обезбедат услови, проектите да не претставуваат неприфатлив ризик за интегритетот или репутацијата на Банката. Банката верува дека идентификувањето и разрешувањето на проблемите во фазите на одобрување на проектот, се најефикасни средства за обезбедување на интегритетот на трансакциите на Банката. КГСУ игра клучна улога во овие заштитни напори, но помага и во проверување на ризиците поврзани со интегритетот на проектите во пост-инвестициската фаза.

КФСУ е одговорна и за испитување на обвинувањата за измама, корупција и лошо владение во проектите кои се финансирани од ЕБОР. Било кој во или вон Банката, кој се сомнева дека има измама или корупција, треба да достави писмена забелешка до канцеларијата на Главниот службеник за усогласеност, на електронска адреса на [compliance@ebrd.com](mailto:compliance@ebrd.com). Сите работи кои ќе бидат пријавени, ќе бидат обработени од страна на КФСУ и ќе следи одговор. Сите пријави, вклучувајќи ги и анонимните, ќе бидат разгледани. Приговорите може да бидат поднесени на било кој јазик кој се користи во Банката или јазик каде

Банката има свои канцеларии. Доставените информации мора да бидат за општа добра намера.

## Пристап до Политика на информации (ППИ)

ППИ пропишува како ЕБОР ги објавува информациите и се консултира со учесниците во проектот, со цел да промовира подобро спознавање и разбирање на стратегиите, политиките и проектите, следствено нивното стапување на сила од 1 јануари 2020 година. Ве молиме проверете на овој линк - [Пристап до политики за информирање](#), за да дознаете кои информации се достапни на веб страната на ЕБОР.

Посебни барања за информации може да се достават преку [Формуларот за прашања за ЕБОР](#).

## Независен механизам на приговори за проектот (НМПП)

Доколку справувањето со забелешките на клиентите или Банката, околу еколошките, социјалните и јавните објави на информации не се успешни (на пример, преку механизмите на жалба на ниво на клиент - проект или преку директна интеракција со менаџментот на Банката), поединците и организациите може да бараат нивните забелешки да се разгледаат преку релевантниот независен механизам на приговор за проекти на ЕБОР, креирани за оваа намена.

НМПП на ЕБОР, независно ги разгледува аспектите на Проектот кои се верува дека предизвикале (или има веројатност дека ќе предизвикаат) штета. Целта на механизмот е да поддржи дијалог помеѓу учесниците во Проектот во разрешување на аспектите од еколошки, социјални и јавни објави на информации; да определи дали Банката ги испочитувала [Еколошките и социјалните политики](#) или одредбите кои се поврзани со проектот, во однос на [Пристапот до политиките на информирање](#), и онаму каде што е релевантно, да се справи со било кои постоечки неусогласености со овие политики, истовремено превенирајќи идни неусогласување со Банката.

Ве молиме посетете ја веб страната за Механизми за проекти кои можеме да ги финансираме, за да дознаете како да доставите поплака преку [доверливиот образец достапен онлајн](#), директно преку [електронска адреса](#), [онлајн електронска адреса](#) или [телефон](#). НМПП Ви стои на располагање за да разговара за Вашата загриженост околу оваа проблематика и да одговори на било кое прашање околу доставување или справување со поплаките, а е согласно [Политиката за финансирање на проект](#) и [Упатствата](#). Идентитетот на доставувачите на поплаката може да се чува како доверлив, доколку истото е побарано од подносителот на поплаката.

